

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീകൽകിപുരാണേനൂഭാഗവതേ ഭവിഷ്യ പദ്മാപ്രോക്തഃ

॥ ശ്രീ വിഷ്ണുസ്തവരാജഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീ വിഷ്ണുസ്തുവരാജഃ ॥

പദ്മോവാച

യോഗേന സിദ്ധവിബുധൈഃ പരിഭാവ്യമാനം
ലക്ഷ്യാലയം തുലസികാചിതഭക്തഭൃംഗം |
പ്രോത്തുംഗരക്തനഖരാംഗുലിപത്രചിത്രം
ഗംഗാരസം ഹരിപദാംബുജമാശ്രയേഹം || 1 ||

ഗുഹ്മന്മണിപ്രചയഘട്ടിതരാജഹംസ -
സിഞ്ജത്സുന്ദൂപുരയുതം പദപദ്മവൃന്ദം |
പീതാംബരാഞ്ചലവിലോലചലത്പതാകം
സ്വർണത്രിവക്രവലയം ച ഹരേഃ സ്മരാമി || 2 ||

ജംഘേഘ സുപർണഗലനീലമണിപ്രവൃദ്ധേ
ശോഭാസ്വദാരുണമണിദ്യുതിചഞ്ചുമധ്യേ |
ആരക്തപാദതലലംബനശോഭമാനേ
ലോകേക്ഷണോത്സവകരേ ച ഹരേഃ സ്മരാമി || 3 ||

തേ ജാനുനീ മഖപതേർഭുജമൂലസംഗ -
രംഗോത്സവാവൃതതഡിദ്യസനേ വിചിത്രേ |
ചഞ്ചത്പതത്രിമുഖനിർഗതസാമഗീത -
വിസ്താരിതാത്മയശസീ ച ഹരേഃ സ്മരാമി || 4 ||

വിഷ്ണോഃ കടിം വിധികൃതാന്തമനോജഭൂമിം
ജീവാണധകോശഗണസംഗദുകുലമധ്യാം |

നാനാഗുണപ്രകൃതിപീതവിചിത്രവസ്ത്രാം
ധ്യായേ നിബദ്ധവസനാം ഖഗപൃഷ്ടസംസ്ഥാം || 5 ||

ശാന്തോദരം ഭഗവതസ്ത്രിവലിപ്രകാശ -
മാവർത്തനാദിവികസദ്വിധിജന്മപദ്മം |
നാഡീനദീഗണരസോത്ഥസിതാന്ത്രസിന്ധും
ധ്യായേണ്ഡകോശനിലയം തനുലോമരേഖം || 6 ||

വക്ഷഃ പയോധിതനയാകുചകുങ്കുമേന
ഹാരേണ കൗസ്തുഭമണിപ്രഭയാ വിഭാതം |
ശ്രീവത്സലക്ഷ്മ ഹരിചന്ദനജപ്രസൂന -
മാലോചിതം ഭഗവതഃ സുഭഗം സ്മരാമി || 7 ||

ബാഹു സുവേഷസദനൗ വലയാംഗദാദി -
ശോഭാസ്പദൗ ദുരിതദൈത്യവിനാശദക്ഷൗ |
തൗ ദക്ഷിണൗ ഭഗവതശ്ച ഗദാസുനാദ -
തേജോർജ്ജിതൗ സുലലിതൗ മനസാ സ്മരാമി || 8 ||

വാമൗ ഭുജൗ മുരരിപോർധൃതപദ്മശംഖൗ
ശ്യാമൗ കരീന്ദ്രകരവൻമണിഭൂഷണാഢ്യൗ |
രക്താംഗുലിപ്രചയചുംബിതജാനുമധ്യൗ
പദ്മാലയാപ്രിയകരൗ രുചിരൗ സ്മരാമി || 9 ||

കംഠം മൃണാലമമലം മുഖപങ്കജസ്യ
ലേഖാന്ത്രയേണ വനമാലികയാ നിവീതം |
കിം വാ വിമുക്തിവശമന്ത്രകസത്ഫലസ്യ
വൃന്തം ചിരം ഭഗവതഃ സുഭഗം സ്മരാമി || 10 ||

വക്ത്രാംബുജം ദശനഹാസവികാസരമ്യം
രക്താധരൗഷ്ഠവരകോമലവാക്സുധാഢ്യം |

സന്മാനസോദ്ഭവചലേക്ഷണപത്രചിത്രം
ലോകാദിരാമമലം ച ഹരേഃ സുരാമി || 11 ||

സുരാത്മജ്ഞാവസഥഗന്ധമിദം സുനാസം
ഭൂപൽലവം സ്ഥിതിലയോദയകർമദക്ഷം |
കാമോത്സവം ച കമലാഹൃദയപ്രകാശം
സഞ്ചിന്തയാമി ഹരിവക്ത്രവിലാസദക്ഷം || 12 ||

കർണൗ ലസൻമകരകുണ്ഡലഗണ്ഡലോലൗ
നാനാദിശാം ച നദസശ്ച വികാസഗേഹം |
ലോലാലകപ്രചയചുംബനകുഞ്ചിതാഗ്രൗ
ലഗ്നൗ ഹരേർമണികിരീടതഃ സുരാമി || 13 ||

ഭാലം വിചിത്രതിലകം പ്രിയചാരുഗന്ധം
ഗോരോചനാരചനയാ ലലനാക്ഷിസഖ്യം |
ബ്രഹ്മൈകധാമമണികാന്തകിരീടജുഷും
ധ്യായേ മനോനയനഹാരകമീശ്വരസ്യ || 14 ||

ശ്രീവാസുദേവചികുരം കുടിലം നിബദ്ധം
നാനാസുഗന്ധികുസുമൈഃ സ്വജനാദരേണ |
ദീർഘം രമാഹൃദയഗാശമനം ധൂനന്തം
ധ്യായേംബുവാഹരുചിരം ഹൃദയാബ്ജമധ്യേ || 15 ||

മേഘാകാരം സോമസൂര്യപ്രകാശം
സുഭൂന്നാസം ശക്രചാപൈകമാനം |
ലോകാതീതം പുണ്യരീകായതാക്ഷം
വിദ്യുച്ചൈലം ചാശ്രയേഹം ത്വപൂർവം || 16 ||

ദീനം ഹീനം സേവയാ ദൈവഗത്യാ
പാപൈസ്താപൈഃ പൂരിതം മേ ശരീരം |

ലോഭാക്രാന്തം ശോകമോഹാദിവിധം
കൃപാദൃഷ്ട്യാ പാഹി മാം വാസുദേവ || 17 ||

യേ ഭക്ത്യന്ദ്യാം ധ്യായമാനാം മനോജ്ഞാം
വ്യക്തിം വിഷ്ണോഃ ഷോഡശശ്ലോകപുഷ്പൈഃ |
സ്തുത്യാ നത്യാ പുജയിത്യാ വിധിജ്ഞാഃ
ശുദ്ധാ മുക്താ ബ്രഹ്മസൗഖ്യം പ്രയാന്തി || 18 ||

പദ്മേരിതമിദം പുഞ്ചയം ശിവേന പരിഭാഷിതം |
ധന്യം യശസ്യമായുഷ്യം സ്വർഗ്യം സ്വസ്ത്യയനം പരം || 19 ||

പഠന്തി യേ മഹാഭാഗാസ്തേ മുച്യന്ത്യേഹസോഖിലാത് |
ധർമാർഥകാമമോക്ഷാണാം പരത്രേഹ ഫലപ്രദം || 20 ||

|| ശ്രീ വിഷ്ണുസ്തവരാജഃ സമാപ്തഃ ||